



# TRIBUNAL GHAL TALBIET ZGHAR

GUDIKATUR  
AVV. DR. DUNCAN BORG MYATT

Udejnza ta' nhar is-27 ta' Marzu 2023

Talba nru. 306/2022

VODAFONE MALTA LIMITED  
ILLUM  
EPIC COMMUNICATIONS LIMITED  
(C10865)

*VERSUS*

ZVETLANA HATHERLY  
(KI 322090M)

**IT-TRIBUNAL,**

Ra illi permezz ta' Avviz ipprezentat fit-28 ta' Ottubru 2022 is-socjeta attrici talbet lill-konvenuta thallas l-ammont ta' elf u tnax-il Euro u erbgha u tletin centezmu (Eur 1012.34) rapprezentanti servizzi rezi in konnessjoni ma' servizzi ta' telefonija cellular bil-kontijiet bin-numri 1.11030667 u 1.11030526 fuq talba u beneficju ta' l-intimata u dan kif jirrizulta mill-faturi ipprezentati, bl-ispejjez u bl-imghax sal-pagament effettiv.

Ra illi l-konvenuta giet debitament notifikata bit-Talba fid-19 ta' Novembru 2022 kif jidher a fol. 11.

Ra illi minkejja illi l-konvenuta giet notifikata la rissqet risposta fit-terminu li trid u tghid il-ligi u lanqas ma deheret ghas-seduta jew deher xi rapprezentant ghaliha la fis-seduta tal-15 ta' Dicembru 2022 u lanqas fis-seduta sussegwenti tal-31 ta' Jannar 2023 quddiem dan it-Tribunal sabiex issehh kontestazzjoni tal-talbiet attrici.

Ra illi fl-udjenza tal-31 ta' Jannar 2023 it-Tribunal iddikjara lill-konvenuta bhala kontumaci ai termini tad-dispozizzjonijiet tal-Kap.380 tal-Ligijiet ta' Malta. Illi s-socjeta attrici iddikjarat illi ser tistrieħ fuq l-evidenza prodotta flimkien mat-talba.

Ra d-dokumenti u l-affidavit ipprezentati.

Ra l-atti processwali kollha.

Ra illi din il-kawza thalliet għas-sentenza.

### Ikkunsidra

Illi fis-seduta tal-31 ta' Jannar 2023 is-socjeta attrici iddikjarat li ser tistrieħ fuq il-provi mressqa mat-talba u li jikkonsistu f'affidavit ta Dr. Jeremy Debono għan-nom u in rappreżentanza tas-socjeta attrici fejn ikkonferma u ddikjara illi l-intimata kien għadha debitrici tas-socjeta attrici fl-ammont ta' Eur 1012.34 u dan a bazi anke ta' dokument li ipprezenta flimkien ma' l-affidavit tiegħu (Fol.7) li jikkonsisti fir-rendikonti u l-perjodi li matulom jirreferi l-ammont mitlub.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara għal kull regola msemmija fis-subartikolu (1), ġudikatur – Għandu jiżgura li kaz għandu, daqs kemm ikun possibbli, jinstema' u jinqata sommarjament fl-istess jum tas-smiġ tiegħu u li dak is-smiġ ma jtulx iktar minn seduta wahda."*

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita għas-smiġ tal-kawza, id-dispozizzjonijiet li gejjin għandhom jghoddu ... Jekk il-konvenut jonqos li jidher, il-ġudikatur jista jiddeċiedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- dispozizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri għandhom jghoddu mutatis mutandis."*

Illi fil-kaz prezenti, u hekk kif registrat fl-udjenza tal-31 ta' Jannar 2023, minkejja li l-konvenuta giet debitament notifikata bl-atti processwali, la rressqet risposta fit-terminu li trid u tghid il-ligi u lanqas ma deher xi rappreżentant tagħha quddiem it-Tribunal fl-udjenza msemmija li kienet tmiss wara n-notifika lilha ta' l-atti. Tali konvenuta, għalhekk, kienet giet dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi għalkemm kontumaci, tali stat silenzjuż ma jfissirx li l-parti konvenuta qed tammetti dak allegat u/jew pretiż mill-parti attrici, għaliex xorta wahda jibqa' d-dmir ta' din l-ahhar parti li tipprova l-kaz tagħha sa' dak il-grad probatorju rikjest mil-Ligi.

Illi għaldaqstant din il-kawza thalliet għas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumacija wahedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaci,

dan ma jfissirx li huwa abbanduna kull eċċezzjoni li seta ghamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min gie ċitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u l-affidavit ta' Dr. Jeremy Debobo, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamati skont l-Avviz tat-Talba.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

## **Decide**

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenuta biex thallas lill-istess socjeta attrici is-somma elf u tnax-il Ewro u erbgha u tletin centezmu (Eur 1012.34) blimghaxijiet mit-28 t'Ottubru 2022 (data tal-prezentata tal-kawża odjerna) sad-data tal-hlas effettiv u finali. L-ispejjez gudizzjarji marbuta ma' dawn il-proceduri, huma kollha a kariku tal-konvenut.

**Avv. Duncan Borg Myatt**

Gudikatur